

இராமநாதபுரம் மாவட்டம்

இராமநாதபுரம் மற்றும் பரமக்குடி கல்வி மாவட்ட அளவிலான உலகத்திறனாய்வுத் திட்ட தடகள விளையாட்டுப் போட்டிகள் நடைபெறவுள்ளது

மாவட்ட ஆட்சித் தலைவர் முனைவர்.ச.நடராஜன்,இ.ஆ.ப., அவர்கள் தகவல்

தமிழ்நாடு விளையாட்டு மேம்பாட்டு ஆணையம், இராமநாதபுரம் மாவட்டப்பிரிவு பள்ளி மாணவ, மாணவியர்களுக்கிடையே உலகத் திறனாய்வாளர்களைக் கண்டறியும் திட்டத்தின்படி இராமநாதபுரம் கல்வி மாவட்ட அளவிலான உலகத்திறனாய்வுத் திட்ட தடகளப் போட்டிகள் 19.02.2016 அன்று காலை 9.30 மணியளவில் SDAT சீதக்காதி சேதுபதி விளையாட்டரங்கில் நடைபெறவுள்ளது.

பரமக்குடி கல்வி மாவட்ட அளவிலான உலகத் திறனாய்வாளர்களைக் கண்டறியும் திட்டத்தின்படி தடகளப் போட்டிகள் 22.02.2016 அன்று காலை 9.30 மணியளவில் சத்திரிய நாடார் பெண்கள் மேல்நிலைப்பள்ளி, கமுதியில் வைத்து நடைபெறவுள்ளது.

100 மீ ஓட்டம், 200 மீ ஓட்டம், 400 மீட்டர் ஓட்டம், குண்டு எறிதல், நீளம் தாண்டுதல், உயரம் தாண்டுதல் ஆகிய போட்டிகள் நடைபெறவுள்ளன. போட்டிகள் 6,7,8 ஆம் வகுப்பு மாணவ / மாணவியர்களுக்கு வகுப்பு வாரியாக நடத்தப்படும். ஒரு போட்டியாளர் மூன்று போட்டிகளுக்கு மேல் கலந்து கொள்ள இயலாது. பயணப்படி, தினப்படி வழங்கப்பட மாட்டாது. ஒவ்வொரு போட்டியிலும் முதல் மூன்று நிலைகளில் வெற்றி பெறும் மாணவ / மாணவிகளுக்கு பரிசுகளாக T.Shirt மற்றும் சான்றிதழ்கள் வழங்கப்படும். கல்வி மாவட்ட அளவில் ஒவ்வொரு போட்டியிலும் முதல் இரு நிலைகளில் வெற்றி பெறுபவர்கள் இராமநாதபுரத்தில் நடைபெறவுள்ள மண்டல அளவிலான போட்டிகளுக்கு அரசு செலவில் அழைத்து வரப்பட்டு போட்டிகள் நடத்தப்பட்டு அப்போட்டியில் முதல் 10 இடங்களில் வெற்றி பெறும் 360 மாணவ, மாணவர்களுக்கு ஒவ்வொருவருக்கும் தலா ரூ.6000/- ரொக்கப்பரிசாக வழங்கப்படும்.

மேற்கண்ட தகவலை இராமநாதபுரம் மாவட்ட ஆட்சித் தலைவர் முனைவர்.ச.நடராஜன்,இ.ஆ.ப., அவர்கள் தெரிவித்துள்ளார்.

வெளியீடு: செய்தி மக்கள் தொடர்பு அலுவலகம், இராமநாதபுரம்